

Врз основа на член 128 став 1 алинеја 11 од Законот за полиција (“Службен весник на Република Македонија” бр. 114/06), министерот за внатрешни работи донесе

ПРАВИЛНИК ЗА НАЧИНОТ НА ПОВИКУВАЊЕ И АНГАЖИРАЊЕ НА ПРИПАДНИЦИТЕ НА РЕЗЕРВНИОТ СОСТАВ НА ПОЛИЦИЈАТА

Член 1

Со овој правилник се пропишува начинот на повикување и ангажирање на припадниците на резервниот состав на Полицијата.

Член 2

Повикувањето на припадниците на резервниот состав на Полицијата за извршување на полициските работи во случаите определени со Законот за полиција, се врши од страна на Министерството за внатрешни работи (во натамошниот текст: Министерството) со поединечна или општа покана.

Поединечната покана се доставува на припадникот на резервниот состав на Полицијата во писмена форма, на образец со димензии 210x150 мм. и со содржина утврдена во образецот број 1, кој е составен дел на овој правилник.

Поединечната покана се доставува на припадниците на резервниот состав на Полицијата согласно прописите за доставување на писмена во управната постапка, најдоцна 15 дена пред денот на отпочнување на вршењето на полициските работи.

Поединечната покана за мобилизација се доставува на припадниците на резервниот состав на Полицијата во писмена форма, на образец со димензии 210x150 мм. и со содржина утврдена во образецот број 2, кој е составен дел на овој правилник.

Поединечната покана за мобилизација се доставува согласно начинот на повикување утврден во документите за употреба на системот за мобилизација во Министерството.

Општата покана се доставува преку средствата за јавно информирање, јавни плакати и други средства, во текот на денот определен за повик на ангажирање на припадниците на резервниот состав на Полицијата, со можност за повторување до третиот ден од денот определен за повик.

Член 3

Припадниците на резервниот состав на Полицијата можат да го одложат своето ангажирање поради:

- болест на припадникот на резервниот состав;
- полагање на испит;
- смрт, тешка или заразна болест, елементарна непогода и други несреќи во семејството;
- неодложни потреби на Министерството, односно правното лице каде припадникот на резервниот состав на Полицијата е во работен однос;
- неодложни работи во земјоделството или при самостојното вршење на дејност со личен труд, доколку со нивното одлагање ќе биде предизвикана материјална штета во поголем обем;
- бременост на сопруга и породување;
- чување на дете помало од 7 години;
- однапред организирано и платено туристичко патување во странство и
- вршење на службени и слични работи во странство.

Барањето од ставот 1 на овој член припадникот на резервниот состав на Полицијата го поднесува до организационата единица на Министерството што го повикала, во рок од три дена по приемот на поканата.

Кон барањето, припадникот на резервниот состав на Полицијата приложува потребни документи за докажување на оправданоста на причините за одлагање.

По барањето од став 1 на овој член одлучува министерот за внатрешни работи или од него овластен работник.

Член 4

Припадникот на резервниот состав на Полицијата кај кого настанала промена од значење за ангажирање во резервниот состав, како промена на личното име и живеалиште, здравствената состојба, видот на образование, вработување и престанок на работниот однос, престој во странство подолго од 40 дена или вработување во странство, потребно е да ги пријави на Министерството во рок од осум дена од настанување на промената.

Член 5

Овој правилник влегува во сила осмиот ден од денот на објавувањето во „Службен весник на Република Македонија“, а ќе се применува од 11.11.2007 година.

Бр. 131-27644/1
20 април 2007 година
Скопје

Министер
за внатрешни работи
м-р **Гордана Јанкулоска**, с.р.

РЕПУБЛИКА МАКЕДОНИЈА

Образец бр.1

МИНИСТЕРСТВО ЗА
ВНАТРЕШНИ РАБОТИ

(организациона единица)

година

ПОКАНА

_____, роден на _____ г.
(име, татково име, презиме)

со живеалиште во _____, ул. _____, бр. _____

Се повикувате да се јавите во _____, на ден _____

година во _____ часот, ПОРАДИ _____

Со себе да понесете _____

НАПОМЕНА: Во случај на спреченост потребно е да го известите Министерството за внатрешни работи во рок од 3 дена по приемот на поканата.
Неотповикувањето на оваа покана согласно членот 89 од Законот за одбрана, повлекува одговорност согласно членот 168 став 1 точка 3 од истоимениот закон.

М.П.

ОВЛАСТЕНО ЛИЦЕ

ПОТВРДА

Јас _____ потврдувам
(име, татково име, презиме)

дека на ден _____ година,

во _____ часот, примив покана за _____

ПОКАНАТА ЈА ВРАЧИЛ

ПРИМИЛ

РЕПУБЛИКА МАКЕДОНИЈА

Образец бр.2

МИНИСТЕРСТВО ЗА
ВНАТРЕШНИ РАБОТИ

(организациона единица)

година

**ПОКАНА
за мобилизација**

_____, роден на _____ г.
(име, татково име, презиме)

со живеалиште во _____, ул. _____, бр. _____

домашен телефон _____, вработен во _____

_____, телефон на работа _____

Се повикувате ВЕДНАШ да се јавите во _____

Со себе да понесете _____

НАПОМЕНА: Во случај на спреченост потребно е да го известите Министерството за внатрешни работи во рок од 3 дена по приемот на поканата.

Неотповикувањето на оваа покана согласно членот 89 од Законот за одбрана, повлекува одговорност согласно членот 168 став 1 точка 3 од истоимениот закон.

М.П.

ОВЛАСТЕНО ЛИЦЕ

ПОТВРДА

Јас _____ потврдувам
(име, татково име, презиме)

дека на ден _____ година,

во _____ часот, примив покана за мобилизација

за _____

ПОКАНАТА ЈА ВРАЧИЛ

ПРИМИЛ
